

# နိဂုံကံကရှိ ခုပုံစံ ဂေါ်လာ




ဦးမြ. မြတ်ရှင်

26.04.2017







‘கொல்லாமை பெரிது’

விரக்காரிய

அந்தை இஸ்வா

40ஆவது தூண்டு நினைவு

26.04.2017

இஸ்க. மஹீன்



கி. குமாரன்  
எனக்கு  
எல்லாமாகிய  
எனது  
பெரிய தாயாருக்கு  
இந்நால்  
சமர்ப்பணம்!

## முன்னுரை

பெரியவர், தந்தை, ஈழத்துக் காங்கி, முதறினர் என்று எம்மவர்களால் பாசத் துடனும், மரியாதையுடனும் அழைக்கப்பட்ட தந்தை செல் வா அவர்களைப் பற்றி 23 வருடங்களுக்கு முன்பு அவரது 17ஆவது நினைவு நாளில் எழுதிய கட்டுரையே இந்நால்! இக்கட்டுரையை தினகரன் “தந்தை எஸ்.ஜே.வி. செல்வநாயகம்” என்ற தலைப்பிலும், “தமிழ் மக்களின் உரிமைக்காவலனாக விளங்கிய தந்தை செல்வநாயகம்” என்ற தலைப்பில் வீரகேசரியும் சில பகுதிகளைத் தவிர்த்து பிரசுரித்தன. இந்தியாவிலிருந்து வெளிவரும் ஈழசுதந்திரன் பத்திரிகை “தந்தை செல்வாவை நினைவு கொள்வோம்! செந்தமிழ் ஈழம் வெல்வோம்” என்று தலைப்பிட்டு முழுவதுமாக வெளியிட்டது.

பலர் தந்தையைப்பற்றி எழுதியிருக்கிறார்கள். தமிழில் ஏறக்குறைய 14 நூல்களை நான் வாசித்துள்ளேன். தந்தையின் மருமகனாகிய திரு. வில்சன் ஏ. ஜெயரட்னம் அவர்களால் எழுதப்பட்ட ஆங்கில நூலையும் நான் வாசித்துள்ளேன். எம்மால் தலைவர் என்று ஏற்றுக்கொள்ளப்பட்ட அந்தப் பெரியாரை நான் எனது 10, 11ஆவது வயதுகளில் ஞேரடியாகப் பார்த்திருக்கிறேன். எனக்கு அவர் ஒரு கடவுளங்குச் சமானமாக இருக்கிறார். அவரைப் பற்றி எழுத வேண்டும் என்ற பெரும் ஆவலால் இதை வெளியிடுகிறேன். இதில் அவரது முழுச் சரித்திரும் அடங்கவில்லை. பல விடயங்கள் தவறவிடப்படுவன. அவற்றை வேறாரு சந்தர்ப்பத்தில் அடக்கி எழுத முயற்சிக்கிறேன்.

இந்தக் கட்டுரையுடன் தந்தை போட்டியிட்ட காங்கேசந்துறைத் தொகுதி பாராளுமன்றத் தேர்தல் முடிவுகளையும் இணைத்துள்ளேன். அத்துடன் தந்தையின் சிலையை திறுந்துவைத்துபின் வீரகேசரி வாரவெளியீடு வெளியிட்ட கட்டுரை ஒன்றுக்கான பதிலையும் இணைத்துள்ளேன்.

இந்த நூலில் வெளியாகியுள்ள சில அறிய புகைப்படங்கள் இதுவரை எந்த நூலிலும் வெளியிடப்படவில்லை அதில் குறிப்பாக தந்தையின் நினைவுத் தூபி - சமாதியில் எடுக்கப்பட்ட படங்களைத் தந்துகுவிய திரு. X. குலநாயகம் அவர்களுக்கு எனது மனமாற்ற நன்றிகள்.

தாங்க. முகுந்தன்

‘மங்களகிரி’

தொலைபேசி - 0777279238

முளாய்.

மின்னஞ்சல் - tmukunthan23@yahoo.com

சுழிபுறம்.

tulfmukunthan@gmail.com

## தந்தை செல்வானின் குடும்பம்

தாயார் பெயர் : வெறியற் அன்னம்மா கணபதிப்பிள்ளை

தந்தை பெயர் : சாமுவேல் ஜேம்ஸ் வேலுப்பிள்ளை

மகனவி பெயர் : எமிலி கிறேஸ் ஞானாபரணம் (இரத்தினம்)

திருமண நாள் : 22.08.1927

பிள்ளைகள் : சீலாதேவி, மனோகரன், வசீகரன், ரவீந்திரன், சந்திரஹாசன்



## தீர்க்கதறிசி தந்தை சௌல்வா

“மமதை கொண்ட பகவரும் வளங்கும் அன்பு விநியினள் வளரும் முப்பத்தைந்து லட்சம் மக்கள் கொண்ட பதியினள்” எனவும், “மட்டக்களப்பு யாழ்ந்கர் மாந்தை வன்னி திருமகல மகிழ்வாடு மலைத் தமிழர்கள் மறை தொழும் கீரியவள்” எனவும் பாடிய பரமகம்சதாசனின் “ஸமுத்தமிழ்த்தாயின்” ஒப்பற்ற தவப்புதல்வள் எஸ்.ஜே.வி. செல்வநாயகம் அவர்கள் இப்பூவுலகை விட்டுப் பிரிந்து இன்றுடன் 17 ஆண்டுகள் ஆகியிருந்தும் அவர் கொண்ட கொள்கையும், இலட்சியமும், ஸமுத்தமிழர்களின் இதயங்களில் என்றும் நீங்காத நினைவுகளாக நிலைத்திருக்கும் என்பதில் எள்ளளவும் சந்தேகமில்லை!

1898 மார்ச் 31ல் மலேசியாவில் பிறந்து - தனது 4 ஆவது வயதில் இலங்கைக்கு திரும்பி தெல்லிப்பழையூனியன் கல்லூரியிலும், யாழ்ப்பாணம் சென். ஜோன்சிலும், கல்கிசை சென். தோமஸிலும் கல்விகற்று - லண்டன் பல்கலைக்கழக விஞ்ஞானப்பட்டதாரியாகத் தேறிய(பி.எஸ்.லி) சாமுவேல் ஜேம்ஸ் வேவுப்பிள்ளை செல்வநாயகம் அவர்கள் ஆசிரியராகத் தனது தொழிலை ஆரம்பித்து (கல்கிசை சென். தோமஸில் கற்பித்த பின் விலகி உவெஸ்லியில் கற்பித்தவேளை) ஆசிரியராகவே இருந்துகொண்டு சட்டக்கல்லூரியில் சட்டக்கல்வி பயின்று அட்வகேட் செல்வநாயகமாகி பின்னாட்களில் தனித்துவம் மிக்கதோர் தலைவனாக அரசியல்வாதி செல்வநாயகம் ஆனார்.

பாடசாலைக் காலங்களில் வயலின் மீட்டுவதிலும், கர்நாடக இசையிலும், கிரிக்கெட்டிலும் மிகுந்த நாட்டம் கொண்டிருந்தார்.

### தீர்க்கதறிசனம்

ஸமுத்தமிழ் மக்களின் உரிமைக்காவலனாக விளங்கிய தமிழ்க் காங்கிரஸ் கட்சியில் சேர்ந்து மக்கள் பணிபுரிய ஆர்வம் கொண்டார். தலைவர் ஜி.ஜி.பொன்னம்பலம் அவர்களுடன் இணைந்து செயல்பட்டார். 1947ல், சோல்பரி அரசியலமைப்பின்படி அமைக்கப்பட்ட இலங்கையின் முதற் பாராளுமன்றத் தேர்தலில்

தமிழ்க் காங்கிரஸ் வெற்றிபெற்றது. காங்கேசன்துறைத் தொகுதிப் பாராளுமன்ற உறுப்பினராகத் தெரிவு செய்யப்பட்டார். 1948ல் இலங்கை சுதந்திரம் அடைந்த பின்னர் ஆகஸ்ட் மாதத்தில் பிரதமர் டி.எஸ் சேனநாயக்க அவர்களினால் கொண்டுவரப்பட்ட “இலங்கைப் பிரஜா உரிமைச் சட்டம் நிறைவேற்றப்பட்டபோது தமிழ்க் காங்கிரஸ் சார்பில் ஜி.ஜி.பொன்னம்பலம் அவர்களும் சா.ஜே.வே. செல்வநாயகம் அவர்களும் அச்சட்டத்தை எதிர்த்து வாக்களித்தனர். அதே ஆண்டு டிசெம்பர் மாதத்தில் பாரதப் பிரதமர் பண்டித நேருவின் சம்மதத்தைப் பெறாமலே “இந்திய பாகிஸ்தானிய குடியுரிமைச் சட்டத்தைப்” பாராளுமன்றத்தில் கொண்டுவந்தபோது, திரு.எஸ்.ஜே.வி. செல்வநாயகம் அவர்கள் இச்சட்டத்தை மிகவும் தீவிரமாக எதிர்த்துப் பேசினார்.

“இன்று இந்தியத் தமிழர்களுக்கு அநீதி இழைக்கப்படுகின்றது! நானை மொழிப்பிரச்சனை வரும்போது இலங்கைத் தமிழர்களுக்கும் இதே கதி நேரிடும். எனவே இன்றே நாமெல்லாம் ஒன்று சேர்ந்து இவ்வநீதியை எதிர்க்கவேண்டும்” என்று குறிப்பிட்டார். (பாராளுமன்ற நடவடிக்கை 10.12.1948.) எட்டு ஆண்டுகளின் பின் 1956இல் தனிச்சிங்களச் சட்டம் வந்தபோது செல்வா அவர்களின் தீர்க்கதறிசனத்தை தமிழ்மக்கள் உணரத் தொடங்கினர்.

### குறிக்கோள்

இந் திய பாகிஸ் தானியர் பிரஜாவரிமைச் சட்ட வாக்கெடுப்பின்போது, தமிழ்க் காங்கிரஸ் இரண்டாகப் பிளந்தது. திருவாளர்கள், பொன்னம்பலம், கனகரத்தினம், இராமலிங்கம் ஆகியோர் சட்டத்தை ஆதரித்தும், திருவாளர்கள், செல்வநாயகம், வன்னியசிங்கம், சிவபாலன் ஆகியோர் சட்டத்தை எதிர்த்தும் வாக்களித்தனர். அன்று ஏற்பட்ட பிளவு 24 வருடங்களின் பின் தமிழர் கூட்டணி அமைக்கப்பட்டபோதே (தமிழரசுக் கட்சியும், தமிழ்காங்கிரஸும் ஒன்று சேர்ந்தபோதே) மறைந்தது.

காங்கிரஸை விட்டு வெளியேறிய எஸ்.ஜே.வியும், ஏனையோரும் 1949.12.18அன்று மருதானை அரசாங்க லிகிதர் சேவைச்சங்க

மண்டபத்தில் கூடினர். கூட்டத்தின் தலைவராக தந்தை செல்வா அவர்கள் ஏகமனதாக தெரிவுசெய்யப்பட்டார்.

“இன்றைய ஒற்றையாட்சி அமைப்பின்கீழ் இலங்கை வாழ் தமிழ்ப்பேசும் மக்கள் மேன்மேலும் தாழ்த்தப்படுவதை உணர்ந்து, தமிழ்ப்பேசும் மக்கள் இந்நாட்டில் சுதந்திரமும் சுயமரியாதையும் என்ன பிரஜைகளாக வருங்காலத்தில் வாழ்வதற்குப் பாதகமான சட்டங்கள் ஆக்குவதையும், நிர்வாக நடவடிக்கைகள் ஆற்றுவதையும் மேற்கொண்டிருக்கும் இன்றைய அரசாங்கத்தின் கொள்கையின் நோக்கத்தினையும், ஆபத்தையும் அறிந்து, நாட்டின் ஒற்றுமைக்குப் பாதகமற்ற முறையில் - இந்த அடிப்படைப் பிரச்சனைகளைத் தீர்ப்பதற்கு ஒரே வழி ஜக்கிய இலங்கைச் சமஷ்டியின் ஓர் அங்கமாக இலங்கை வாழ் தமிழ்ப் பேசும் மக்களுக்கு ஒரு சுயாட்சி அரசை நிறுவுவதே என்பதைத் தெளிவாகக் கண்டு இலங்கைத் தமிழரசுக் கட்சியாக அமைந்து, இந்நாட்டுத் தமிழ்த் தேசிய இனத்தின் சுயநிர்ணய உரிமையின் அடிப்படையில் “சுயாட்சி” என்ற இலக்கை அடைவதற்கு இடையாது உழைக்க உறுதிபூண்டதமிழ்ப் பேசும் மக்களின் தேசிய நிறுவனமாக இயங்குவதென்று தீர்மானிக்கிறது” என்ற தீர்மானத்தை தலைவர் தந்தை செல்வா அவர்கள் முன்மொழிந்தார். கூடியிருந்த பிரதிநிதிகள் அத்தனைபேரும் ஏகமனதாக ஆர்ப்பரித்து ஆதரித்த இத்தீர்மானமே இலங்கைத் தமிழரசுக் கட்சியின் தோற்றமாகும்.

“சாதி, சமயம், இனம், ஆண், பெண் என்ற அடிப்படையில் வெற்றுமை பாராட்டாது, கல்வி, தொழில் முதலிய துறைகளில் சமசந்தர்ப்பம் அளிக்கும் சோஷலிச பொருளாதார முறையினை ஏற்படுத்தல், சமூக உயர்வு தாழ்வுகளையும், தீண்டாமையையும் ஒழிப்பது, எல்லாத் தமிழ்ப் பேசும் மக்களும் இன்ப வாழ்வு வாழ வழிவகுப்பதே “இலங்கைத் தமிழரசுக் கட்சியின் குறிக்கோள்” என்று உறுதியாகத் தீர்மானிக்கப்பட்டது.

சாத்வீகப்போர்

1952 பொதுத் தேர்தலில் காங்கிரஸை எதிர்த்து தமிழரசுக் கட்சி ஏழு வேட்பாளர்களை நிறுத்தியிருந்தது. காங்கிரஸ் நர்ஸ்கு

இடங்களிலும், தமிழரசுக் கட்சி 2 இடங்களிலும் வெற்றி பெற்றது. தந்தை செல்வா அவர்கள் ஐக்கிய தேசியக் கட்சி வேட்பாளர் திரு. எஸ். நடேசன் அவர்களால் தோற்கடிக்கப்பட்டார்.

1956 பொதுத் தேர்தலில் உத்தியோக மொழிச்சட்டம் அதிக முக்கியத்துவம் பெற்றபோது எஸ்.ஜே.வியின் தமிழரசுக் கட்சி 10 தொகுதிகளிலும் காங்கிரஸ் ஒரு தொகுதியிலும் வெற்றி பெற்றன. தமிழரசுக்கட்சிக்குக் கிடைத்த வெற்றி தந்தை செல்வாவின்தனிப்பெரும் வெற்றி என்றே குறிப்பிட வேண்டும். 1956 ஆணி 5 பிரதமர் பண்டாரநாயக்க அரசுதனிச் சிங்களச்சட்டத்தை பாராளுமன்றத்தில் கொண்டுவந்தபோது தமிழரசுக் கட்சி சாத் வீகமுறையில் எதிர்ப்பைக்காட்டபாராளுமன்றப்படிக்கட்டுக்களில் சுத்தியாக்கிரகம் செய்யப் போவதாக அறிவித்தது. ஆனால் இரவோடிரவாக பாராளுமன்றத்தைச் சுற்றி முள்வேலி அடைக்கப்பட்டதால் காலை 8.00 மணிக்கு காலிமுகத்திடலில் புற்றரையில் இருந்து சுத்தியாக்கிரகம் மேற்கொண்டபோது நடைபெற்ற காடையர்கள் தாக்குதல்களினால் நாடளாவிய ரீதியில் கலவரம் ஏற்பட்டது.

தந்தை செல்வா தலைமையில் நடந்த இச்சுத்தியாக்கிரகத்தில் பாராளுமன்ற உறுப்பினர்கள், கட்சித் தொண்டர்கள் பலரும் தாக்குதலுக்குள்ளாகியதோடு பலர் இரத்தக் காயங்களுடன் வைத்திய சாலையிலும் அனுமதிக்கப்பட்டனர். ஆணி 15 ஆம் நாளன்று அதிகாலையில் தனிச்சிங்களச்சட்டம் பாராளுமன்றத்தில் நிறைவேற்றப்பட்டது.

தொடர்ந்து மோட்டார் வண்டிகளின் இலக்கத் தகடுகளில் இதுவரை இருந்த ஆங்கில எழுத்துக்கு மாற்றாக சிங்கள பூரீ என்ற எழுத்தைப் புகுத்தியது. இதை எதிர்த்து 1957.01.19ல் சிங்கள பூரீ எதிர்ப்புச் சட்ட மறுப்பியக்கம் ஆரம்பிக்கப்பட்டது. அத்துடன் வடக்கு கிழக்கு மாகாணங்களுக்கு வருகைத்தந்த அமைச்சர்களைப் பகிஷ்கரித்த சம்பவங்களால் பிரதமர் பண்டாரநாயக்கா தந்தை செல்வா அவர்களிடம் சமாதானத் தூதர்களை அனுப்பினார். சமரசத் தீர்வுக்கு என்றுமே தயாராயிருந்த(பேச்சவார்த்தை மூலம்)

தமிழரசுக் கட்சிக்கும், பிரதமர் பண்டாரநாயக்க அரசுக்குமிடையில் பல இரவுகள் பேச்சுக்கள் நடந்ததன் பலனாக 1957.07.26 நள்ளிரவு பண்டாரநாயக்க செல்வநாயகம் ஒப்பந்தம் கைச்சாத்திடப்பட்டது.

### சிங்கள ஸ்ரீ எதிர்ப்பு

56 தேர்தலில் படுதோல்வியடைந்த ஜக்கிய தேசியக் கட்சி சிங்கள வகுப்பு வெறியைக் கிளப்புவதற்கு ஒப்பந்தத்தை பயன்படுத்தியது. வடக்கு கிழக்கு மாகாணத்தை பிரதமர் பண்டாரநாயக்கா சிங்கள மக்களுக்கு இல்லாமல் தமிழர்களுக்கு விற்றுவிட்டார் என்று கூறி பிரச்சாரம் மேற்கொண்டதோடு திரு. ஜே. ஆர். ஜெயவரத்தனா அவர்கள் தலைமையில் கண்டி தலதா மாளிகைக்கு காலநடை யாத்திரையும் நடத்தப்பட்டது. திரு. எஸ். டி. பண்டாரநாயக்கா தலைமையில் இம்புல்கொடையில் எழுந்த எதிர்ப்பினால் யாத்திரை கைவிடப்பட்டாலும் வகுப்பு வாதத்தை வளர்த்தார்கள். 1958.04.08 ரொஸ்மிட் பிளேஸிலுள்ள பிரதமரின் வாசஸ்தலத்தின் முன் அவரது கட்சியைச் சேர்ந்த புத்த பிக்குகள் வழிநடத்த பொத்த பெரமுன இயக்கத்தினர் சத்தியாக்கிரகம் செய்தனர். இறுதியில் அவர்களது கோரிக்கைக்குப் பணிந்த பிரதமர் தாம் கைச்சாத்திட்ட ஒப்பந்தம் இரத்துச் செய்யப்பட்டதாக அறிவித்தார். இதனைத் தொடர்ந்து மீண்டும் சிங்கள ஸ்ரீ எதிர்ப்புப் போராட்டம் நடைபெற்றவேளை தென்னிலங்கையில் தமிழர்களுக்கு எதிரான வன்முறைகள் தலை தூக்கின. கொலை, கொள்ளை, தீவைத்தல், கற்பழிப்பு, உயிரோடு தீயிடப்படுதல் போன்ற படுபாதகச் செயல்களினால் அகதிகளாக முகாம்களில் தஞ்சம் புகுந்த மக்கள் கப்பல்களிலும், இராணுவப் பாதுகாப்புடன் சென்ற பஸ்வண்டிகளிலும் வடக்கு கிழக்கு மாகாணங்களுக்கு அனுப்பப்பட்டனர். இவர்களின் வருகை வடக்குக் கிழக்கு தமிழ் மக்களிடம் கொந்தழிப்பை ஏற்படுத்தியதன் விளைவாக அங்கு வாழ்ந்த சிங்கள மக்கள் சிலர் தாக்குதலுக்கு உள்ளாகியதைத் தொடர்ந்து காலங்கடந்த நிலையில் பிரதமர் பண்டாரநாயக்கா அவசரகாலச்சட்டத்தைப் பிரகடனம் செய்ததோடு இராணுவத்தையும் சேவைக்கழைத்தார்.

வகுப்பு வெறியர்களினால் மிகமோசமாகப் பாதிக்கப்பட்டதமிழ் மக்களோடு ஒப்பிடும்போது வடக்கு கிழக்கில் பாதிக்கப்பட்ட சிங்கள மக்களின் எண்ணிக்கை மிகச் சொற்படே! ஆயினும் பிரதமர் பண்டாரநாயக்கா ஆணைக்குப் பானை சரி என்ற அடிப்படையில் சிங்கள வகுப்பு வெறி இயக்கமான கே.எம்.பி. இராஜரத்னாவின் இயக்கத்தை ஒரு கண்துடைப்பாக தடைசெய்துவிட்டு தமிழ் மக்களின் நியாயமான கோரிக்கைக்கு சாத்வீக முறையில் போராடிய தமிழரசுக் கட்சியையும், கட்சிக் கருத்துக்களைத் தாங்கிவரும் ஏடான சுதந்திரனையும் தடைசெய்தார். 05.06.1958ல் தந்தை செல்வா உட்பட கட்சித் தலைவர்கள், மற்றும் மத்திய செயற்குழு உறுப்பினர்களையும் கைது செய்து வீட்டுக்காவலில் தடுத்து வைத்தனர். மூன்று மாதங்களின் பின்னர் தலைவர்கள் விடுதலை செய்யப்பட்டாராயினும், கட்சியின் தடை, சுதந்திரன் மீதான தடை நீங்கச் சிலகாலம் சென்றன.

## தொடர் போராட்டம்

1960 பங்குனித் தேர்தலில் ஐ.தே.கட்சி 50 இடங்களிலும், சுதந்திரக்கட்சி 46 இடங்களிலும், தமிழரசுக் கட்சி 15 இடங்களிலும் வெற்றிபெற்ற பாராளுமன்றத்தில் மூன்றாவது பெரிய கட்சியாக விளங்கியது. ஸ்திரமான பெரும்பான்மையில்லாத டட்டி சேனாயக்காவின்கட்சிக்கு விடுத்த கோரிக்கைகள் ஏற்கமறுக்கப்பட்ட காரணத்தால், 1960.04.22 சிம்மாசனப் பிரசங்க விவாதத்தில் அரசுக்கு எதிராக வாக்களித்து அரசு தோற்கடிக்கப்பட்டதைத் தொடர்ந்து தேசாதிபதி பாராளுமன்றத்தைக் கலைத்து 4 மாதங்களின் பின் 1960 ஜூலையில் தேர்தல் மீண்டும் நடைபெற்றது.

இத்தேர்தலில் 16 இடங்களில் வெற்றிபெற்ற தமிழரசுக் கட்சி நாடு முழுவதும் நீதிமன்ற மொழியாக்கும் சிங்களச் சட்டத்தை தன் முழுப்பலத்தோடு எதிர்த்த போதிலும் சட்டம் நிறைவேற்றப்பட்டது. 1961.01.01 தொடக்கம் வடக்கு கிழக்கு மாகாணம் உட்பட நாடு முழுவதும் பூரணமாக இச்சட்டம் அமுல்படுத்தப்படுமென அரசு அறிவித்தது. இதை எதிர்த்து தந்தை செல்வா அவர்கள் தலைமையில் கட்சித் தொண்டர்கள் மாபெரும் ஊர்வலமாக யாழிப்பானம்

கச்சேரிக்குச் சென்று “தமிழில் நிர்வாகம் நடைபெற வேண்டும்” என்று கோரிக்கை விடுத்தனர். 1961.02.20 காலை 7.30மணிக்கு தந்தை செல்வாதலைமையில் அரசு செயலகத்தின் முன்மிகப் பெரிய அளவில் சத்தியாக்கிரகம் நடத்தப்பட்டது.

பொலிசாரின் மிருகத்தனமான தாக்குதல்கள் சத்தியாக்கிரகிகளை எதுவும் செய்துவிடவில்லை. 50 நாட்களுக்கு மேல் வடக்குக் கிழக்குப் பகுதிகளில் அரசாங்க நிர்வாகம் ஸ்தம்பிதமடைந்தது. இதனைப் பாராஞ்சுமன்றத்தில் பிரதமர் ஒப்புக்கொண்டதும் குறிப்பிடத்தக்கது.

### கய தபாற்சேவை

1961.04.05 அன்றிரவு உலக அபிப்பிராயத்திற்கும், நல்லெண்ணம் கொண்ட சிங்கள பிரமுகர்களின் கோரிக்கைப்படியும், பிரதமர் பணிப்பிற்கமைய நீதி அமைச்சர். சாம். பி. சி. பெர்னான்டோ அவர்கள் முன்னாள் சொலிசிட்டர் ஜெனரலும், தமிழரசுக் கட்சியின் முக்கிய பிரமுகருமாகிய திரு. மு. திருச்செல்வம் அவர்களின் இல்லத்தில் ஒரு சந்திப்பை ஏற்பாடு செய்தார். மொழியுரிமை பற்றி சமர்ப்பித்த குறைந்தபட்சக் கோரிக்கைகள் ஏற்கப்படாத காரணத்தால் மீண்டும் போராட்டம் வலுப்பெற்றது.

அரசின் தபாற் சட்டத்தை மீறி ஏப்ரல் 14 ஆந்திகதி தமிழரசுத் தபாற் சேவையை தந்தை செல்வா அவர்கள் ஆரம் பித்து வைக்க பல கடிதங்கள் கட்சியின் முக்கிய உறுப்பினர்களால் அரசாங்கப் பொறுப்பிலிருந்த பலருக்கு நேரில் கொண்டு சென்று வழங்கப்பட்டது. அப்போராட்டத்தில் 10,000 மக்கள் வரிசையில் அனிதிரண்டு தமிழரசு முத்திரைகளை வாங்கி ஆதரவு அளித்தனர். சத்தியாக்கிரகம் தொடர்ந்தது. இரவு பகல் என்று பாராமல் பலர் ஆதரவு நல்கிய இப்போராட்டம் தமிழ் வரலாற்றில் முக்கிய இடத்தைக் கொண்டிருக்கிறது. பாடசாலை மாணவர்கள், ஆசிரியர்கள், பல்கலைக் கழக மாணவர்கள், சட்டக்கல்லூரி மாணவர்கள், பெண்கள், விவசாயிகள், தொழிலாளர்கள், மதகுருமார்கள், முஸ்லிம் பெருமக்கள், சட்டத்தரணிகள், வைத்தியர்கள் போன்ற பலர் இப்போராட்டத்திற்கு ஆதரவு நல்கினர்.

## வீட்டுக்காவலில் தந்தை செல்வா

எப்ரல்17நள்ளிரவு12மணிக்கு நாடு முழுவதும் அவசரபாலச்சட்டம் பிரகடனப்படுத்தப்பட்டதுடன் வடக்கு கிழக்கு மாகாணங் களில் 48 மணி நேர ஊரடங்கும் பிறப்பிக்கப்பட்டது. தலைவர்கள் பொலிசா ரினால் கைது செய்யப்பட்டதைத் தொடர்ந்து, சுத்தியாக்கிரகிகள் இராணுவத்தினரால் தாக்கப்பட்டார்கள். அடுத்த நாள்தந்தை செல்வா ஒரு பெண், திருமதி மங்கையற்காரி அமிரதலிங்கம் உட்பட சுமார் 78பேர் கைது செய்யப்பட்டனர், தந்தை செல்வா வீட்டுக்காவலில் வைக்கப்பட ஏனையோர் பணாகொடை இராணுவ முகாமில் தடுத்து வைக்கப்பட்டனர். கட்சியும், சுதந்திரனும் தடை செய்யப்பட்டன.

தந்தை செல்வா நோய்வாய்ப்பட்டு ஜமையில் சுத்திரசிகிச்சைக்காக வண்டன் செல்ல அனுமதிக்கப்பட்டார். அவர் நாடு திரும்பியதும் ஜப்பசி மாதத்தில் 6 மாத கால தடுப்புக்காவலிலிருந்து அனைவரும் விடுவிக்கப்பட்டனர்.

1962ல் சீனா இந்தியா மீது படை எடுத்தபோதும், 1964ல் சிறிமா சாஸ்திரி ஒப்பந்தம் கைச்சாத்தாகியபோதும் முதலில் எதிர்த்த பெருமையும், கரிசனையும் தமிழரசுக் கட்சிக்கே உரியதாகும்.

1965 பங்குனித் தேர்தலில் 14 இடங்களில் வெற்றிபெற்ற தமிழரசுக் கட்சி டட்டி-செல்வா ஒப்பந்தம் கைச்சாத்தாகிய 1965.03.24 இலிருந்து ஆனால் அரசாங்கக்கட்சியின் ஓரங்கமாகச் செயற்பட்டு வந்தது. திரு. மு. திருச்செல்வம் அவர்கள் உள்ளூராட்சி அமைச்சராக பொறுப்பேற்று 4 ஆண்டுகள் ஆதரவு நல்கிவந்தபோதிலும், திருகோணமலையை புனித நகராக்கும் கோரிக்கையை நிராகரித்த காரணத்திற்காக திரு. மு. திருச்செல்வம் அவர்கள் தமது அமைச்சர் பதவியை இராஜினாமாச் செய்தார் எனினும் கட்சி சில அடிப்படைக் கோரிக்கைகளை முன்வைத்து ஆதரவு நல்கியது.

1970 தேர்தலில் கட்சி 13 இடங்களைப் பெற்றது, இக்காலகட்டத்தில் பிரதமர் ஸ்ரீமாவோபண்டாரநாயக்க தலைமையிலான அரசு நாட்டின்

அரசியற் சட்டத்திற்கு முரணாக பாராளுமன்றத்தை அரசியல் நிர்ணய சபையாக மாற்றி முற்றிலும் புதிதான் ஒரு அரசியலமைப்பைதயாரிக்க முடிவுசெய்தது.

சமஷ்டி ரீதியிலான அரசியற் சட்டம் சுட்டுப்போடுவிடுவதே என்று

திரு. வி. தர்மலிங்கம் பா.உ அவர்கள் தலைமையில் கட்சி ஒரு குழுவை நியமித்து சமஷ்டி அடிப்படையிலான அரசியலமைப்பையும், தமிழ்பேசும் மக்கள் சமூக பொருளாதார கொள்கைகளையும் உள்ளடக்கிய ஒரு முழுமையான அரசியலமைப்பையும் தயாரித்து அரசியல் நிர்ணய சபைக்கு சமர்ப்பித்தது.

7.2.71ல் கட்சி சமர்ப்பித்த விரிவான் திட்டத்தில் ஒரு அம்சத்தைக் கூட அரசியல் நிர்ணய சபை ஆலோசிக்காத காரணத்தால் இலங்கைத் தமிழரசுக் கட்சி ஏனைய தமிழ்க் கட்சிகளுடன் இணைந்து ஒரு ஒற்றுமையை ஏற்படுத்தி சில கோரிக்கைகளை முன்வைத்தது. இதில் இலங்கைத் தமிழரசுக் கட்சி, அகில இலங்கைத் தமிழ்க் காங்கிரஸ், ஈழத்தமிழர் ஒற்றுமை முன்னணி, தமிழர் சுயாட்சிக் கழகம், ஆகியகட்சிகள் பங்கு கொண்டன. இந்த ஒற்றுமைக் கூட்டம் வல்வெட்டித்துறையில் திரு. சி. நாகராசா தலைமையில் கூடியது. இந்தக் கோரிக்கைகளும், நிராகரிக்கப்பட்டதைத் தொடர்ந்து அரசியல் நிர்ணய சபையிலிருந்து வெளியேறிய தமிழரசுக் கட்சி இவ்வரசியலமைப்பை எதிர்த்து பிரச்சாரம் மேற்கொண்டது. தந்தை செல்வா சில கட்சியின் முக்கிய உறுப்பினர்களுடன் தமிழ் நாட்டுக்குச் சென்று அங்குள்ள அரசியற் கட்சித் தலைவர்கள், மற்றும் முக்கியதொழிலாளர்கள், சட்ட வல்லுனர்கள், கல்விமான்கள், மாணவ அமைப்புக்கள், பத்திரிகையாளர்கள் போன்றோரைச் சந்தித்து சிங்கள பேரினவாதக் கட்சிகளின் பேரினவாதக் கொள்கைகளையும், தமிழ் மக்களுக்கு இழைக்கப்பட்ட அநீதிகளையும் சட்ட மாற்றங்களையும் விரிவாக எடுத்துக்கூறி அவர்கள் மூலம் இந்திய அரசினது தார்மீக ஆதரவை எமது நடவடிக்கைகளுக்கு அளிக்கக் கோரினார். நாடு திரும்பியதும் அரசு தமிழ்மக்களின் எதிர்ப்பைச் சிறிதும் பொருட்படுத்தாமல் குடியரசு அரசியல் அமைப்பை 1972 மே 22 இல் பிரகடனம் செய்ய ஆயத்தமானதை ஒன்றுபட்டு தமிழர்கள்

அனைவரும் எதிர்க்கவேண கட்சி தீர்மானித்தது. 14.05.1972ல் தந்தை செல்வா அவர்கள் தமிழ் அரசியற் கட்சிகள், தொழிற்சங்கங்கள், மாணவர் அமைப்புக்கள், கட்சிச் சார்பற்ற பெரியோர்கள் என அனைவரையும் அழைப்பு விடுத்து திருகோணமலை நகர மண்டபத்தில் தமிழர்கூட்டணியை உருவாக்கி அதன் தலைவராகவும் திகழ்ந்தார்.

### அரசியல் சட்டம் தீக்கிரை

குடியரசு அரசியலமைப்பை முற்று முழுதாக நிராகரித்த தமிழர் கூட்டணிகுடியரசு தினமான மே 22 ஆந்திகதிக்கொண்டாட்டங்களை பகிஷ் கரிக்கும் படியும், அன்றைய தினத்தை துக்கதினமாக அனுஷ்டிக்கவும் தீர்மானித்தது. பாடசாலைப் பகிஷ் கரிப்பு, கடையடைப்பு, கண்டனக் கூட்டங்கள், சிங்கக் கொடிகள் தீக்கிரை முதலிய சம்பவங்கள் வடக்குக் கிழக்குப் பகுதிகளில் இடம்பெற்றன.

இச்சம்பவங்களைத் தொடர்ந்து 75க்கும் மேற்பட்ட தமிழ் இளைஞர்கள் கைது செய்யப்பட்டு சிறையில் அடைக்கப்பட்டனர். வண் ணார் பண் ணை நாவலர் ஆச் சிரம மண்டபத் தில் பல்லாயிரக்கணக்காக மக்கள் மத்தியில் குடியரசு அரசியல் திட்டம் தீக்கிரையாக்கப்பட்டது. இந்நிலையில் இந்தப் புதிய அரசியல் அமைப்பு முறையை தமிழ் மக்கள் நிராகரிப்பதாகக்கூறி தந்தை செல்வா அவர்கள் 1972 அக்டோபர் 2 ஆந்திகதி பாராளுமன்றத்தில் கடுமையாகப் பேசிய பின்னர் தனது பாராளுமன்றப் பதவியை இராஜினாமாச் செய்தார். தொடர்ந்து 1974ல் ஜனவரி முதல்வாரத்தில் நடைபெற்ற உலகத் தமிழராய்ச்சி மாநாட்டின் இறுதி நாளன்று யாழ்ப்பாணம் முற்றவெளி மைதானத்தில் நடைபெற்ற பொலிசாரின் தாக்குதல்களினால் மின்சாரம் தாக்கி 9 பேர் மரணித்த சம்பவத்தைத் தொடர்ந்து (10.01.1974) தமிழினம் தன்னாட்சி பெற்றாலன்றி இந்நாட்டில் வாழ முடியாது என்ற நிலை தோன்றியது.

பிரதமர் 1974 ஆம் ஆண்டு நவம்பர் மாதம் பல்கலைக்கழக வளாகம் ஒன்றைத் திறப்பதற்கு யாழ்ப்பாணத்திற்கு முதன்முதலாக வருகைதந்தபோது அன்றைய தினத்தைப் பூரண ஹர்த்தால் தினமாக அனுஷ்டிக்க முடிவு செய்தது, யாழ்ப்பாணம் வீரமாகாளி அம்மன்

கோவில் முன்றவில் பெண்கள் தமிழ் இளைஞர்கள் சிறையில் வாடுவதை எதிர்த்து உண்ணாவிரதம் மேற்கொண்டனர். தமிழ் மக்களின் மனக்கொதிப்பை பிரதமர் நேரில் கண்டார்.

தமிழரசுக் கட்சியின் வெள்ளி விழா கொழும்பு இராமகிருஷ்ண மிஷன் மண்டபத்தில் கட்சித் தலைவர் திரு. அ. அமிர்தவிங்கம் அவர்கள் தலைமையில் வெகு விமரிசையாக நடத்தப்பட்டது. தந்தை செல்வநாயகம் அவர்களுக்கு “முதறிஞர்” என்ற பட்டஞ்சுட்டி நடைபெற்ற விழாவில் இலங்கைத் தொழிலாளர் காங்கிரஸ் தலைவர் திரு. தொண்டமான், அகில இலங்கைத் தமிழ்க் காங்கிரஸ் பொதுச் செயலாளர் திரு. மு. சிவசிதம்பரம் ஆகியோரும் வாழ்த்துரை வழங்கினர். இவ்விழா கட்சியின் வெள்ளிவிழாவாக மாத்திரமன்றி காங் கேசந்துறை இடைத் தேர்தலின் கால் கோள் விழாவாகவும் அமைந்தது. ஏனெனில் இரண்டு வருடங்களாக இழுத்தடித்துவந்த இடைத் தேர்தல் நியமனத் திகதியை இச்சந்தரப்பத்தில் தான் ஆட்சியாளர்கள் அறிவித்தனர்.

1975.02.06இல் நடைபெற்ற இடைத் தேர்தலில் தந்தை செல்வா அவர்கள் 25,927 வாக்குகள் பெற்று (மேலதிக வாக்கு 19,470) வெற்றியீட்டினார்.

#### வட்டுக்கோட்டைப் பிரகடனம்

1976இல் புத்தளத்தில் 6 மூஸ்லிம் பெருமக்களைப் பொலிசார் சுட்டுக் கொன்றபோது கட்சியின் சார்பில் பாராளுமன்றத்தில் குரல் கொடுத்ததோடு அது சம்பந்தமான விசாரணை நடத்தும்படி துணிந்து கூறியதையும் - அரசு மூஸ்லிம் மந்திரிகள் இவ்வேளை மொனம் சாதித்ததையும் நினைவு கொள்வோமேயானால், தந்தை செல்வா இலங்கைத் தமிழர்களானாலும் சரி, இந்திய வம்சாவழித் தமிழரானாலும் சரி, மூஸ்லிம் மக்களாயிருந்தாலும்சரி அனைவருக்கும் சமநீதிகிடைக்கவேண்டும் என்ற கொள்கையில் உறுதியாக அஞ்சாத வீரராகத் திகழ்ந்ததை எண்ணிப் பார்க்க வேண்டும்.

1976 மே 14 ஆம் நாள் தமிழர்விடுதலைக்கூட்டணியின் முதலாவது மாநில மாநாடு வட்டுக்கோட்டைத் தேர்தல் தொகுதியிலுள்ள பண்ணாகத்தில் நடைபெற்றபோது இறைமையுள்ள சோஷலிசத் தமிழ்முத்தை நிறுவுவது என்ற தீர்மானம் மேற்கொள்ளப்பட்டது.

1977 மார்ச் மாத நடுப்பகுதியில் தெல்லிப்பழையிலுள்ள தமது இல்லத்தில் காலை உனவருந்திய பின்னர் எழுந்து நடந்தபோது கால்தடுக்கி பின்புறமாக விழுந்ததைத் தொடர்ந்து அவர் மூர்ச்சை அடைந்தார். அன்று மாலை யாழிப்பானம் அரசினர் வைத்தியசாலையில் அனுமதிக்கப்பட்டு நள்ளிரவில் மூன்னயில் கட்டியிருந்த இரத்தத்தை மூன்னா நரம்புச் சத்திர சிகிச்சை செய்து வெளியே எடுத்தார்கள். உலகப் பிரசித்திபெற்ற மூன்னா நரம்பு சிகிச்சை நிபுணர் டாக்டர். வி. இராமமூர்த்தி அவர்கள் இந்தியாவிலிருந்து வந்து பரிசோதித்தார் 34 தினங்கள் நினைவின்றி இருந்த தலைவர் தந்தை செல்வா அவர்கள் 26.04.1977 செவ்வாய்க்கிழமை இரவு 9.50 மணியளவில் தேவையோகமானார்.

தந்தையவர்கள் நோய்வாய்ப்பட்டிருந்தபோதும் சரி, அவரது இறுதிக் கிறியைகளிலும்சரி, கட்சி இன பேதமின்றிப் பல அரசியற் தலைவர்கள், வெளிநாட்டு இராஜதந்திரிகள், சீங்கள், முஸ்லிம், தமிழ் மக்கள் கலந்து கொண்டமை அவர் ஒரு தன்னிகரில்லாத் தலைவர் என்பதை ஏற்க முடிந்தது.

தந்தை செல்வா அவர்கள் ஈழத்துக் காந்தி எனப் பலராலும் அழைக்கப்பட்டவர். நிமிடத்திற்கு இரண்டோ அல்லது மூன்றோ அடிவேகத்தில் நடந்து, அங்கிங்கு பார்க்காது நடுங்கி நடுங்கி ஆசனத்தில் அமருவதற்கே இரண்டு மூன்று நிமிடங்களைச் செலவிடும் தமிழர் தலைவர் செல்வா அவர்கள் பேசுவது கூட எவருக்கும் கேட்குமோ கேட்காதோன்ற நிலையிலும் வசனத்திற்கு வசனம் தத்தனித்துக் கொண்டு பேச முற்பட்டால் - சாதாரணமாகவே பேச்சுக்களை குழப்பும் இளம் பாராளுமன்றப் பிரதிநிதிகள் கூட தந்தை செல்வாவின் பேச்சுக்குத் தடை செய்வதில்லை. காரணம், இன்றிருக்கும் ஒரேயெர்ரு தமிழர் தலைவர் தந்தை செல்வா -

தமிழர் சம்பந்தமான விடயங்களில் என்ன சொல்லுவார் என்று எதிர்பார்க்கப்பட்டது. அப்பேற்ப்பட்ட ஒப்பற் ற தலைவரை நாம் நினைவு கூர்வது தமிழன்னைக்கு நாம் செய்யும் ஒப்பற் ற தன்மானக்கடமையாகும்.



**தந்தை போட்டியிட்ட கால்கேசன்துறை தொகுதித் தேர்தல் முடிவுகள்**

**1947**

S. J. V. Chelvanayakam	ACTC	Key	12,126
Ponnambalam Nagalingam	LSSP	Hand	5,160
S. Natesan	UNP	Pair of Scales	4,605
Valid Votes			21,891
Rejected Votes			534
Total Polled			22,425
Registered Electors			38,871

**1952**

S. Natesan	UNP	Key	15,337
S. J. V. Chelvanayakam	ITAK	Bicycle	11,571
Valid Votes			26,908
Rejected Votes			355
Total Polled			27,263
Registered Electors			38,439

**1956**

S. J. V. Chelvanayakam	ITAK	House	14,855
S. Natesan		Independent Umbrella	8,188
V. Ponnampalam	CP	Star	4,313
Valid Votes			27,356
Rejected Votes			317
Total Polled			27,673
Registered Electors			40,964

**1960 (March)**

S. J. V. Chelvanayakam	ITAK	House	13,545
V. Karalasingham	LSSP	Key	5,042
R. N. Sivapirakasam	ACTC	Bicycle	1,448
Valid Votes			20,035
Rejected Votes			244
Total Polled			20,279
Registered Electors			28,473

**1960 (July)**

S. J. V. Chelvanayakam	ITAK	House	15,668
R. N. Sivapirakasam	ACTC	Pair of Spectacles	2,009
Valid Votes			17,677
Rejected Votes			131
Total Polled			17,808
Registered Electors			28,473

**1965**

S. J. V. Chelvanayakam	ITAK	House	14,735
S. Sri Bhaskaran	ACTC	Bicycle	6,611
V. Karalasingham	LSSP	Lamp	2,257
K. Vaikunthavasan	CP (Moscow)	Star	958
V. Seenivasagam	CP (Peking)	Umbrella	741
Valid Votes			25,302
Rejected Votes			269
Total Polled			25,571
Registered Electors			35,309

**1970**

S. J. V. Chelvanayakam	ITAK	House	13,520
V. Ponnampalam	CP	Star	8,164
C. Suntharalingam	Independent	Cockere	15,788
T. Thirunavukarasu	ACTC	Bicycle	3,051
Valid Votes			30,523
Rejected Votes			140
Total Polled			30,663
Registered Electors			37,804

**1975**

S.J.V. Chelvanayakam	TUF	House	25,927
V. Ponnampalam	CP	Star	9,457
M. Ambalavanar	Independent	Ship	185
Valid Votes			35,569
Rejected Votes			168
Total Polled			35,737
Registered Electors			41,227

## வீரகேசரிக்கு எழுதிய பதில்

தந்தை செல்வாவினுடைய சிலை திறப்பு (26.04.1999) நடைபெற்ற பின் வெளியான வீரகேசரி வாரவெளியீட்டுக்கு (02.05.1999) எழுதிய பதில் கடந்த 23 வருடங்களாகியும் இதுவரை வெளியிடவில்லை. இன்றும் பத்திரிகைகள் குழப்புகின்ற செய்திகளைத் தான் எழுதி சின்னுமுடிக்கும் விளையாட்டுக்களில் ஈடுபடுகின்றன என்பதும் கவலையைத் தருகிறது. நியாயமாக நீதியாக எழுதி அல்லல்படும் அநாதாரவாக இருக்கும் மக்களுக்கு தம்மால் செய்யமுடிந்ததைச் செய்யத் தக்கதாக கட்டுரைகள் செய்திகள் வெளிவர வேண்டும் என்பதே எனது எதிர்பார்ப்பு. உண்மைகளை - நடப்பவைகளை எழுதுங்கள் - கட்டுரை என்கிற போது நல்லவழியில் சிந்தித்து எழுதுங்கள்!

ஆசிரியர்

வீரகேசரி வார வெளியீடு

கொழும்பு 14.

அன்புடையீர்,

தங்களின் 02.05.1999 வீரகேசரி வார வெளியீட்டில் 6ஆம் பக்கத்தில் வெளியான தந்தை செல்வாவின் வழி செல்ல இன்று யார் உள்ளனர்? என்ற தலைப்பிலான கட்டுரையில் அதை எழுதிய ஆர். தயாபரன் அவர்கள் உண்மைக்கு மாறான தகவல்கள் சிலவற்றைத் தெரிவித்துள்ளார். உண்மையானகருத்துக்கள் வீரகேசரியில்வரவேண்டுமென்ற அபிமானத்தால் இதனை எழுதுகிறேன். தயவுசெய்து பிரசரிக்க வேண்டுகிறேன்.

26.04.99 திங்கட்கிழமை காலை 10 மணிக்கு ஆரம்பமான வைபவத்தில் மாநகரசபையின் உறுப்பினரும் தமிழர் விடுதலைக் கூட்டணியின் மத்திய குழு உறுப்பினருமான நானும் கலந்து கொண்டதை ஏனோ திரு. ஆர். தயாபரன் அவர்கள் குறிப்பிட மறுத்துவிட்டார். மேலும் நிகழ்ச்சியின்போது தமிழ் வாழ்த்தினையும், ஈழத்தமிழ் தேசிய கீத்ததையும் (பரமஹமசதாசன் இயற்றிய இப்பாடல் அமர்க்கு. வன்னியசிங்கம் அவர்கள் காலத்திலிருந்து அவரது தலைமையில் நியாமிக்கப்பட்டது தேசிய கீதசபையால் தெரிவுசெய்யப்பட்டபாடல்) இசைத்தவன் என்ற வகையிலும் அன்றைய முழுநிகழ்ச்சிகளின்போதும் இருந்தவன் என்ற வகையிலும் பொய்யான தகவலைத் தந்தமைக்கு மனம்வருந்தியே இதைக் குறிப்பிட்டு எழுதுகிறேன்.

தந்தை செல்வாவினுடைய நினைவுநாளில் அவரது அரசியல் ஞானத்தை அவரது எளிய வாழ்க்கை முறையை தமிழ் தேசிய இனத்தின் அன்றைய போராட்ட(சாத்வீக) நிகழ்வுகளை அடிப்படையாகக் கொண்டதாகவே பேசுக்ககள் பெரும்பாலும் அமைந்திருந்தது. மேலும் இந்நிகழ்ச்சி அரசியலுக்கு அப்பாற்பட்டதாக தந்தை செல்வா நூற்றாண்டுத் தேசிய அவையினால் மேற்கொள்ளப்பட்டிருந்தாலும் - சுகல கடசியினருக்கும் அழைப்பு விடுக்கப்பட்டிருந்த வேளையிலும் ரெலோவைச் சேர்ந்தவர்கள் மாத்திரமே பங்குபற்றினர்.

தன்னிகரில்லாத தலைவன் ஒருவனை நினைவு கூரவும், கௌரவிக்கவும், அவரை அடியொற்றிப் பின்வளர்ந்தவர்கள் யாராயிருப்பினும் அழைப்பு இல்லாமலேயே வந்திருக்கலாம் அழைப்பு அனுப்பியும் வராதிருந்தமைக்கு காரணம் எமக்குத் தெரியாது. மேலும் புளொட் அமைப்பின் யாழ் மாவட்டப் பொறுப்பாளர்(அரசியல்) திரு. கிருபைராசா அவர்கள் அன்றையதினம் கொழும்பில் இருந்ததையும் நினைவுபடுத்தவேண்டும்.

தமிழ்மீத் தீர்மானத்திலிருந்து எவரும் (கூட்டணி உட்பட) இன்றுவரை விலகிச் செல்லவில்லை என்பதுடன் அரசு அதற்கீடான மாற்றுத் திட்டத்தை முன்வைத்தால் அதை கூட்டணி பரிசீலித்து பின் தமிழ் மக்களின் அனுமதிக்கு அவர்கள் முன் அதை சமர்ப்பிக்க வேண்டும் என்ற தீர்மானமும் இன்றுவரை மாற்றப்படவில்லை. மாற்றவும் முடியாது. இந்நிலையில் கடந்த 1997 - 1998 ஆம் ஆண்டு தந்தை செல்வா நூற்றாண்டுத் தேசிய அவையின் முடிவுக்கு இனங்க சிலை ஒன்றை நிறுவ எடுத்த முடிவும் தாமதமாக நிறைவேறியமைக்கும் - நடைபெறவிருக்கும் தேர்தலுக்கும் முடிச்சுப் போடுவதுதான் மிகவும் வேதனையைத் தருகிறது.

குறிப்பிட்ட நிகழ்ச்சியை யாழ்ப்பானத்திலிருந்து வெளிவரும் ஒரேயொரு பத்திரிகையான உதயன் நகரில் நேற்று நடந்த உணர்வுபூர்வ நிகழ்வில் தந்தையின் சிலை திறப்பு என்று வெளியிட்ட செய்தியையும் குறிப்பிடுவது பொருத்தமானது.

குறை கண்டுபிடிக்கும் ஒரே நோக்குடன் செய்திகள் வெளிவருவது நடுநிலைப் பத்திரிகையான வீரகேசரிக்கு அழகல்ல.

பல இடர்களைச் சந்தித்துக் கொண்டிருந்தபோதும் தமிழ்மக்களின் இன்னல்களைப் போக்குவதற்கான நடவடிக்கைகளில் இன்று ஈடுபடுவதாக தெரியவில்லை என்பதும் முழுக்க முழுக்க கூட்டணியைக் குற்றம் கூமத்தும் நோக்கிலேயே எழுதப்பட்டது. கட்டுரைகள் எழுதும்போது பிரிக்கும்



வழியை முன்னெடுக்காது, ஒற்றுமைப்படுத்தும் வழியில் எழுதினால் சிலவேளாபிரிந்து நிற்பவர்கள் கூட ஒன்றுபட முடியும். தந்தை செல்வாவின் இலட்சியத்தை முன்னெடுத்துச் செல்ல முன்வருவோர் முதலில் தந்தையை அறிந்திருக்கவேண்டும். வீணே பெயரைச் சொல்வதால் மட்டும் அவரது இலட்சியம் சடேறாது. தமிழர் விடுதலைக் கூட்டணி தந்தை செல்வா வழியில்தான் என்றும் இயங்கிவருகிறது. தொடர்ந்தும் அவர் வழியிலேயே செல்லும் என்பதை ஆர். தயாபரன் உட்பட தவறாகக் கருதுவோர்கள் இனிமேலாவது உணர்ந்து கொள்ள வேண்டும்.

துரையப்பா விளையாட்டரங்குப் புதைகுழிகள் சம்பந்தமான தகவல்களைத் தெரிவிக்கக் கூடிய சாத்தியமான நிலை அன்றில்லை. காரணம் ஏற்கனவே தெரியப்படுத்தப்பட்ட விடயம் - தற்போது ஆய்விலும் விசாரணையிலும் இருக்கும்போது அதுபற்றி அறிவுள்ள ஒருவன் கருத்துக் கூறமுடியாது என்பதே எனது கருத்தாகும். மேலும் சிலை திறப்புக்கு மாவை சேனாதிராசா படியில் ஏற்றிபோது கம்பி சீழே விழுந்தது என்ற செய்தி பிழையானது. எந்தக் கம்பியும் விழுவில்லை. அது முழுமையாகச் செய்யப்பட்ட ஒரு படிக்கட்டு.

மேலும் காற்றினால் தற்காவிகமாகப் போடப்பட்டிருந்த சொட்டகையில் இருக்கும் கம்பிகளில் ஒன்று காற்றின் வேகத்தினால் கீழே விழுந்து ஓருவருக்கு மட்டுமே மேல் நெற்றியில் காயம் ஏற்பட்டது. அவராகவே எழுந்துவந்தபோது நாமே அவரை வைத்தியசாலைக்கு அனுப்பிவைத்தபோது கூடவே சென் ஜோன்ஸ் அம்புலன்ஸ் உதவியாளர் சென்றபோதும், அவரை வைத்தியசாலையில் தங்கவேண்டும் என்று கூறியமையால் திரும்ப அவர் கூட்டம் நடைபெற்ற இடத்திற்கு வந்து தனது துவிச்சக்கரவண்டியில் வீடு சென்று மீண்டும் வைத்தியசாலைக்குச் சென்றார். இதனை அறியாது குண்டு வெடித்ததா? என்றெல்லாம் பொய்யான தகவல் தெரிவித்து குண்டு வெடிப்புக்கள் இன்னும் ஏற்பட வேண்டும் என்ற ஆதங்கமிருக்கும் இந்நபர்களைக் கருத்தில்வைத்தோ என்னவோ - தந்தையவர்கள் எமது மக்களைக் கடவுள்தான் காப்பாற்ற வேண்டும் என்று கூறிச் சென்றார்: ஏதோ கடவுளின் கிருபையால் நிகழ்வும் மிகச் சிறப்பாக மதியம் 12 மணியளவில் நிறைவடைந்தது.

**தங்க. முகுந்தன்**

யாற் மாநகர் சபை உறுப்பினரும் தமிழர் விடுதலைக் கூட்டணியின் மத்திய கெயற்குழு உறுப்பினரும்.






















Harikanan, Jaffna.